



૧૯૯૭ (A - 19) અદાનંદ.

આજ મંગળ વધાઈ
વાગતી રે,

આજ મંગળ વધાઈ વાગતી રે,
કહાન કુંવર જન્મ્યા અહો આજ,
આજ ગુરુજી પધાર્યા ભરતમાં રે....આજ૦ ૧.
ધન્ય ધન્ય ઉમરાળા ગામને રે,
ધન્ય ધન્ય ઉજમબા માત;....આજ૦ ૨.
ધન્ય માતા પિતા કુળ જાતને રે,
જેને આંગણ જન્મ્યા બાળ કહાન;....આજ૦ ૩.

આજ તેજ થયાં જન્મધામમાં રે,
એના ભરતખંડમાં પ્રકાશ;....આજ૦ ૪.

આજ આનંદ મંગળ ઘેર ઘેર થયાં રે,
ઠેર ઠેર અહો! લીલા લહેર;....આજ૦ ૫.

બાળકુંવર કહાન એ લાડિલા રે,
માત પૂરે કુંવરના કોડ;....આજ૦ ૬.

પ્રભુ પારણેથી આત્મનાદ ગાજતા રે,
એની મુદ્રા અહો અદ્ભુત;....આજ૦ ૭.

કુંવર કહાને અપૂર્વ સત્ શોધિયું રે,
એના વૈરાગ્ય તણો નહિં પાર;....આજ૦ ૮.

એણે ત્યાગ કર્યો સંસારનો રે,
પ્રકાશ્યો મુક્તિ કેરા પંથ;....આજ૦ ૯.

કહાનગુરુએ હલાવ્યા હિંદને રે,
અહો! મલાવ્યો જાયકદેવ;....આજ૦ ૧૦.

ધર્મચક્રી ભરતમાં ઊતર્યા રે,
અહો ધર્માવતારી પુરુષ;....આજ૦ ૧૧.

જ્ઞાન-અવતારી અહો આવિયા રે,
પધાર્યા સીમંધરસુત;....આજ૦ ૧૨.

કહાન ગુરુજીના જન્મ એ મીઠડા રે,
એના મીઠા વાણીના સૂર;....આજ૦ ૧૩.

ગુરુદેવના ગુણને શું કથું રે,
પ્રભુ સેવક તણા શણગાર;....આજ૦ ૧૪.

